

தங்கம் விலை பவுனாக்கு  
உ.இ.160 அதிகரித்துள்ளது.  
குத்தகை வாங்குபவோர் மத்  
தியில் கடும் அதிர்ச்சியை ஏற்  
படுத்தியுள்ளது. வெள்ளி  
விலையாக கிராமப்புள்ளி  
உயர்ந்து, ஒரு கிராம வெள்ளி  
ரூ.129-க்கும், ஒரு கிலோ  
காட்டிப் வெள்ளி ரூ.1,29,000-க்  
கும் விற்பனையானது. தங்  
கம் விலை உயர்ப்பு குறித்து  
சர்க்கை வியாபாரிகள் கூறுகை  
தில், "பொருளாதார நிலையத்  
தன்மையால், தங்கத்தின் மீதான  
மதலீடு அதிகரிப்பு உள்  
நிதிப்புக் காரணங்களால், தங்கத்  
தின் கேலவை உயர்ந்து, விலை  
அதிகரித்துள்ளது" என்றனர்.

| மார்க்கெட் விலை நிலவரம் |  |                   |  |
|-------------------------|--|-------------------|--|
| BSE                     |  | NSE               |  |
| 539.83                  |  | 159.00            |  |
| பயிண்ட் 82,726.64       |  | பயிண்ட் 25,219.90 |  |



**தங்கம்**

1 சவரன்  
₹ 75,040

1 கிராம்  
₹ 9,380

**வெள்ளி**

1 கிலோ  
₹ 129,000

1 கிராம்  
₹ 129.00

**\$**

**டாலர்**

₹ 86.37

**பெட்ரோல்**

₹ 102.63

டீசல்  
₹ 94.24



# போரை முடிவுக்கு கொண்டுவர ரஷ்யா அதிபர் புதினாடன் பேச தயார்: ஜெலன்ஸ்கி

சீல், ஜூலை 24- போரை முடிவுக்கு கொண்டு வர, ரஷ்ய அதிபர் புதினை நேரில் சந்தித்துப் பேச தயாராக இருக்கிறேன் என்று உக்ரைன் அதிபர் ஜெலன்ஸ்கி தெரிவித்துள்ளார்.



ரஷ்யா மற்றும் உக்ரைன் ஆகிய இருநாடுகளுக்கும் இடையில், கடந்த 2022-ம் ஆண்டு முதல் போர் நடைபெற்று வருகின்றது. இந்தப் போரில், இருதரப்பும் ஏராளமான உயிர் மற்றும் பொருள் சேதங்களைச் சந்தித்துள்ளன. இந்திலையில், சுமார் 3 ஆண்டுகளுக்கும் மேலாக நடைபெற்று வரும் போரை நிறுத்த ரஷ்யா மற்றும் உக்ரைன் நாடுகளின் முக்கிய அதிகாரிகள் துருக்கியில் இஸ்தான்புல் நகரத்தில் பேச்சுவார்த்தை நடத்தி வந்தனர். இந்தப் பேச்சுவார்த்தைகளின் 3-ம் சுற்று நேற்று (ஜூலை 23) நடப்பதாக தகவல் வெளியாகியுள்ளது.

இந்தப் பேச்சுவார்த்தைக்கு, மாஸ்கோவில் இருந்து வருகைத் தரும் குழுவ்கு, ரஷ்ய அதிபரின் உதவியாளர் விளாதிமிர் மெடின்கி தலைமைத் தாங்குகிறார். இதேபோல், உக்ரைன் நாட்டு குழுவ்க்கு, அந்நாட்டின் தேசிய பாதுகாப்பு கவுன்சில் செயலாளர் ருஸ்டெம் உமெரோவ் தலைமைத் தாங்குகிறார். கடந்த மே 16 மற்றும் ஜூன் 2 ஆகிய தேதிகளில், இரு நாட்டு அதிகாரிகள் மேற்கொண்ட அமைதிப் பேச்சுவார்த்தைகளின் மூலம், இரு தரப்பும் தாங்கள் சிறைப்பிடித்த பிணைக் கைதிகளை

விடுவித்தனர். முன்னதாக, உடனடியாக இருதரப்புக்கும் இடையில் போர்நிறுத்தம் கொண்டுவரப்பட்டு வேண்டுமென, போப் பதினான்காம் வியோ உள்ளிட்ட முக்கிய தலைவர்கள் வலியுறுத்தி வருகின்றனர். மேலும், இந்தப் போரை முடிவுக்குக் கொண்டுவர மத்தியஸ்தம் செய்ய தயார் என அறிவித்த போப் பதினான்காம் வியோ, ரஷ்யா மற்றும் உக்ரைன் அதிகாரிகள் வாட்கன் நகரத்துக்கு வரவேண்டும் என அழைப்பு விடுத்திருந்தது குறிப்பிடத்தக்கது. இந்திலையில், உக்ரைன் அதிபர் ஜெலன்ஸ்கி செய்தியாளர்களைச் சந்தித்தார். அப்போது அவர் கூறியதாவது: போரை முடிவுக்கு கொண்டு வர, ரஷ்ய அதிபர் புதினை நேரில் சந்தித்துப் பேச தயாராக இருக்கிறேன். உக்ரைன் இந்தப் போரை ஒருபோதும் விரும்பவில்லை. மேலும் போரை தொடங்கிய ரஷ்யா தான் முடிவுக்கு கொண்டுவரவேண்டும் என தெரிவித்தார்.

# காலநிலை மாற்றத்தால் அதிகம் பாதிக்கப்படும் இந்திய நகரங்கள் உலகவங்கி அறிக்கையில் அதிர்ச்சி தகவல்

ஜெனீவா, ஜூலை 24- இந்திய நகரங்கள் வெள்ளம், வெப்ப அலைகள் போன்ற காலநிலை ஆபத்துகளால் அதிக பாதிக்கப்படும் குழுவில் உள்ளன என உலகவங்கி அறிக்கை வெளியிட்டுள்ளது. இதை தடுக்க 2050 ஆம் ஆண்டுக்குள் வலுவான உள்நாட்டமைப்பை உருவாக்க வேண்டும் என்றும் இதற்கு 2.4 டிரில்லியன் டாலர் முதலீடு தேவைப்படும் எனவும் உலக வங்கி தெரிவித்துள்ளது.

எந்தால் ஆண்டுக்கு சுமார் 4 பில்லியன் டாலர் பொருளாதார இழப்பு ஏற்படுவதாகவும் இது 2070 ஆம் ஆண்டுக்குள் 14-30 பில்லியன் டாலராக அதிகரிக்கும் என்றும் அறிக்கை கூறுகிறது. பெரும்பாலும் நகர்ப்புற விரிவாக்கம், வெள்ள அபாயம் மற்றும் வெப்பப்பாதிப்பு உள்ள பகுதிகளில் நடைபெறுவதாகவும் அறிக்கை தெரிவிக்கிறது. டெல்லி, சென்னை, குரத், ஸ்கோனா போன்ற நகரங்கள் அதிக வெப்ப அலை மற்றும் வெள்ள அபாயத்திற்கு உள்ளாகியுள்ளன.

வெப்பம் தொடர்பான இரப்புகள் 2050க்குள் ஆண்டுக்கு 1.44 லட்சத்தில் இருந்து 3.28 லட்சத்திற்கும் மேல் உயரக்கூடும் என்றும் அறிக்கை சுட்டிக்காட்டுகிறது. எனவே இந்த அபாயங்களைத் தடுக்க, 2050க்குள் 2.4 டிரில்லியன் டாலரும், 2070க்குள் 10.9 டிரில்லியன் டாலரும் வீட்டு வசதி, போக்குவரத்து, கழிவு மேலாண்மை போன்றதுறைகளில் முதலீடு செய்யப்பட வேண்டும் என உலக வங்கி குறிப்பிட்டுள்ளது.

# அமெரிக்கா-ஜப்பான் இடையே மிகப்பெரிய வர்த்தக ஒப்பந்தம்: அதிபர் ட்ரம்ப் அறிவிப்பு

நியூயார்க், ஜூலை 24- ஜப்பானுடன் மிகப்பெரிய ஒப்பந்தம் செய்யப்பட்டு உள்ளது என்று அதிபர் ட்ரம்ப் அறிவித்துள்ளார். அமெரிக்கா பல்வேறு நாடுகளுடன் வர்த்தக ஒப்பந்தம் தொடர்பாக பேச்சுவார்த்தை நடத்தி வருகிறது. இதில் சில நாடுகளுடன் உடன்பாடு ஏற்பட்டது. இந்த நிலையில் ஜப்பானுடன் வர்த்தக ஒப்பந்தம் ஏற்பட்டுள்ளதாக அமெரிக்க அதிபர் ட்ரம்ப் அறிவித்துள்ளார்.

இதுதொடர்பாக அவர் கூறியதாவது:- ஜப்பானுடன் மிகப்பெரிய ஒப்பந்தம் செய்யப்பட்டு உள்ளது. அந்த நாட்டில் இருந்து இறக்குமதி செய்யப்படும் பொருட்களுக்கு 15 சதவீத வரிகள் விதிக்கப்படும். இதுவரை செய்யப்பட்ட மிகப்பெரிய ஒப்பந்தத்தின் ஒரு பகுதியாக, அமெரிக்கா 90 சதவீத லாபத்தைப் பெறும். ஜப்பான் அமெரிக்காவில் 350 பில்லியன் டாலர்களை முதலீடு செய்யும். இந்த ஒப்பந்தம் லட்சக்கணக்கான வேலைவாய்ப்புகளை உருவாக்கும். இதுபோன்ற எதுவும் இதற்கு முன்பு இருந்ததில்லை.

ஜப்பான் அமெரிக்காவிற்கு 15 சதவீத பரஸ்பர வரிகளை செலுத்தும். இது அமெரிக்காவிற்கு மிகவும் உற்சாகமான நேரம். ஜப்பானுடன் நாம் எப்போதும் சிறந்த உறவைக் கொண்டிருப்போம். இவ்வாறு அவர் கூறினார். அதேபோல் பிஸிபைன்ஸ் நாடுடனும் வர்த்தக ஒப்பந்தம் ஏற்பட்டுள்ளதாக ட்ரம்ப் தெரிவித்துள்ளார்.

# அயர்லாந்தில் ஆடைகளை களைந்து இந்தியர் மீது இனவெறி தாக்குதல்

டப்ளின், ஜூலை 24- அயர்லாந்தில் ஆடைகளை களைந்து இந்தியர் மீது இனவெறி தாக்குதல் நடைபெற்றது. அயர்லாந்து தலைநகர் டப்ளினில் உள்ள டல்லாட் பகுதியில், கடந்த 19-ந்தேதி 40 வயது மதிக்கத்தக்க இந்தியர் ஒருவர் சாலையில் நடந்து சென்று கொண்டிருந்தார். அப்போது அங்கு வந்த ஒரு குழுவால், அந்த நபரிடம் வாக்குவாதத்தில் ஈடுபட்டனர். அந்த நபர் குழந்தைகளிடம் தகராழ முறையில் நடந்து கொண்டதாக அவர்கள் குற்றம்சாட்டினர்.

இதையடுத்து அந்த நபரை அவர்கள் தாக்க தொடங்கினர். அவரது ஆடைகளை களைந்து கொடுரமாக தாக்கினர். இதனைக் கண்டு அங்கிருந்த பொதுமக்கள் சிலர் ஓடிச் சென்று தாக்குதலை நடுத்தி நிறுத்தினர். தாக்குதல் நடத்தியவர்கள் அங்கிருந்து தப்பிச் சென்ற நிலையில், காயமடைந்த இந்தியரை அங்கிருந்தவர்கள் மீட்டு மருத்துவமனைக்கு அனுப்பி வைத்தனர்.

இந்த சம்பவம் குறித்து வழக்குப்பதிவு செய்த அயர்லாந்து போலீசார், இனவெறிகாரணமாக இந்தியர் மீது தாக்குதல் நடத்தப்பட்டதா? என்ற கோணத்தில் விசாரணை நடத்தி வருகின்றனர். தாக்கப்பட்ட இந்தியர் 3 வாரங்களுக்கு முன்பு அயர்லாந்து சென்றுள்ளார்.

# ஆன்லைன் வர்த்தக நிறுவனத்தில் காலாவதியான 278 கிலோ பேரீச்சம் பழம் பறிமுதல்

கோவை, ஜூலை 24- ஆன்லைன் வர்த்தக நிறுவனத்தின் சேமிப்பு கிடங்குகளில் காலாவதியான 278 கிலோ பேரீச்சம் பழம் பறிமுதல் செய்யப்பட்டது. கோவை மாவட்டத்தில் ஆன்லைன் வர்த்தக நிறுவனத்தின் 37 சேமிப்பு கிடங்குகள் உள்ளன. இந்த கிடங்குகளில் உணவு பாதுகாப்புத் துறை அதிகாரிகள் நேற்று அதிரடி சோதனை நடத்தினர். இதில், ஒத்தகால் மண்டலம் பகுதியில் உள்ள ஆன்லைன் வர்த்தக நிறுவனத்தின் சேமிப்பு கிடங்கில் உணவு பாதுகாப்புத் துறை அதிகாரிகள் நடத்திய சோதனையில் காலாவதியான 278 கிலோ பேரீச்சம்

பழம் உணவு பாதுகாப்புத் துறை அதிகாரிகள் நேற்று அதிரடி சோதனை நடத்தினர். இதில், ஒத்தகால் மண்டலம் பகுதியில் உள்ள ஆன்லைன் வர்த்தக நிறுவனத்தின் சேமிப்பு கிடங்கில் உணவு பாதுகாப்புத் துறை அதிகாரிகள் நடத்திய சோதனையில் காலாவதியான 278 கிலோ பேரீச்சம் பழம் பறிமுதல் செய்யப்பட்டது.

பறிமுதல் செய்யப்பட்ட பேரீச்சம் பழம் சேமிப்பு கிடங்கிலேயே அழிக்கப்பட்டது. இந்த சம்பவம் தொடர்பாக உணவு பாதுகாப்புத் துறை அதிகாரிகள் தொடர்ந்து விசாரணை நடத்தி வருகின்றனர்.

# இஸ்ரேல் திடீர் தாக்குதல்: காசாவில் 21 பேர் உயிரிழப்பு

டெய்ர் அல்-பலா, ஜூலை 24- காசாவில் ஓராண்டுக்கு மேலாக இஸ்ரேல் நடத்தி வரும் தாக்குதலில், 59 ஆயிரத்திற்கும் மேற்பட்ட பாலஸ்தீனியர்கள் உயிரிழந்து உள்ளனர். 1 லட்சத்துக்கும் மேற்பட்டோர் காயமடைந்து உள்ளனர். இதனை காசா சுகாதார அதிகாரிகள் உறுதி செய்துள்ளனர். இந்நிலையில், காசாவில் நள்ளிரவில் இஸ்ரேல் நடத்திய தாக்குதலில் பெண்கள், குழந்தைகள் என 21 பேர் பலியாகி உள்ளனர்.

இதில், வடமேற்கு காசாவில் நடந்த தாக்குதலில் 6 குழந்தைகள், 2 பெண்கள் உட்பட வீட்டில் இருந்த 12 பேர் பலியாகி உள்ளனர். காசாவின் வடக்கே தல் அல்-ஹவா பகுதியில் வீட்டுக்குமாடி குடியிருப்பு மீது நடந்த தாக்குதலில், கர்ப்பிணி உட்பட 6 பேர் பலியானார்கள். 8 பேர் காயமடைந்தனர்.

நாசர் பகுதியில் இருந்த கூடாரத்தின் மீது நடந்த 3-வது தாக்குதலில் குழந்தைகள் 3 பேர் உயிரிழந்தனர். இந்த தகவலை சுகாதார அமைச்சகம் உறுதிப்படுத்தி தெரிவித்து உள்ளது. ஷிபா மருத்துவமனையும் உறுதிப்படுத்தியுள்ளது. எனினும், இதுபற்றி இஸ்ரேல் ராணுவம் உடனடியாக எதுவும் தெரிவிக்கவில்லை.

கடந்த மே மாதத்தில் இருந்து ஆயிரத்திற்கும் மேற்பட்ட பாலஸ்தீனியர்கள் இஸ்ரேல் படையால் உயிரிழந்து உள்ளனர். போரால் காசாவில் 20 லட்சம் பேர் பாதிக்கப்பட்டு உள்ளனர். பஞ்சம் ஏற்படும் ஆபத்தும் காணப்படுகிறது. 100-க்கும் மேற்பட்ட மனித உரிமை குழுக்கள் மற்றும் தொண்டு நிறுவனங்கள், காசாவுக்கு சுடுதல் உதவி தரப்பட வேண்டும் என வலியுறுத்தி வருகின்றன. அதுபற்றிய கடிதம் ஒன்றும் நேற்று வெளியிடப்பட்டு உள்ளது.

# வங்காளதேச விமான விபத்து: உயிரிழப்பு 31 ஆக அதிகரிப்பு

டாக்கா, ஜூலை 24- வங்காளதேசத்தில் விமானப்படைக்குச் சொந்தமான எப்.7 பி.ஐ.ஜி. விமானம் கடந்த 3 தினங்களுக்கு முன்பு பயிற்சியில் ஈடுபட்டபோது விபத்துக்கு உள்ளானது. விமானம் புறப்பட்ட சிறிது நேரத்தில் கட்டுப்பாட்டை இழந்து டாக்கா அருகே உத்தரா பகுதியில் பள்ளி மீது விழுந்து தீப்பிடித்து எரிந்தது. இந்த விபத்தில் விமானத்தில் இருந்த விமானி மற்றும் மாணவர்கள் 20 பேர் பலியானார்கள். விபத்தில் இறந்த விமானியின் பெயர் லெப்டினன்ட் முகமது டோகிரி இஸ்லாம் என்று தெரியவந்துள்ளது.

இந்த நிலையில் விமான விபத்தில் பலியானவர்களின் எண்ணிக்கை நேற்று முன்தினம் 31 ஆக உயர்ந்து உள்ளது. காயங்களுடன் சிகிச்சைக்கு அனுமதிக்கப்பட்டவர்கள் அடுத்தடுத்து உயிரிழந்ததால் பலி எண்ணிக்கை உயர்ந்தது. பலியானவர்களில் 25 பேர் மாணவர்கள். அவர்களில் பெரும்பாலானவர்கள் 12 வயதுக்கு உட்பட்ட குழந்தைகள் என்பது குறிப்பிடத்தக்கது.

தற்போது காயம் அடைந்து சிகிச்சையில் இருப்பவர்கள் எண்ணிக்கை 165 ஆக உள்ளது. அதில் பலரது நிலைமை கவலைக்கிடமாக இருப்பதால் பலி எண்ணிக்கை மேலும் உயரும் அபாயம் இருக்கிறது. விபத்தில் சிக்கிய குழந்தைகளின் உடல்களைத் தேடி அவர்களின் பெற்றோர் ஆல்பத்திரிகளில் அவைமோதிய காட்சி காண்பவர்களை கண்கலங்க வைத்தது.



**மேஷம்:-** எதிர்பார்த்த இனங்களில் இருந்து தடையின்றி தனவரவு அதிகரிக்கும். புத்தி தெளிவு பெற்று ஆதாயம் தரும் புதுப்புது சிந்தனைகள் தோன்றும். பிற்பகலில் பொருட்களை பத்திரப்படுத்தி வைத்தால் இழப்புகளைத் தவிர்க்கலாம்.

**ரிஷபம்:-** வம்பு, வழக்கு மற்றும் வாக்குவாதங்களை தவிர்க்க வேண்டிய நான். புதிய உற்சாகம் பிறக்கும். மனைவியின் உதவி மனதை லேசாக்கும். வீட்டின் கதவை வெற்றியின் தட்டும்.

**மிதுனம்:-** மனத் திருப்தி மற்றும் தனவரவு தரும் மகிழ்வான நான். வாக்கு வன்மையால் பயன்பெறும் வளமான நான். செலவுகள் அதிகரிக்கும். மனச்சோர்வும், உடல் சோர்வு ஏற்படலாம்.

**கடகம்:-** புத்தி தெளிவின்மையால் நிம்மதியற்ற நிலை தென்பட்டாலும், பின்னர் புது தெம்பும், புத்தொளியும் ஏற்படும். ஆராய்ச்சி மனப்பான்மையால் ஆதாயம் உண்டு. எதிர்பாராத பணவரவு உண்டு.

**சிம்மம்:-** பலவகையிலும் பணவரவு ஏற்படும். பிறருக்கு உதவுவதால் மனம் பேரின்பம் அடையும். படிப்பில் வெற்றிகள் படிப்படியாய் வரும். பிற்பகலில் கோபத்தால் வம்பு தும்பு விலைக்கு வாங்க திருப்பது விவேகம்.

**கன்னி:-** புதிய உத்தியோகமும், உத்வேகமும் ஏற்படும். பணியில் பணியும், துணியும் இருந்தால் முன்னேற்றம் ஏற்படும். பெண்களால் இலாபமும், போகமும் உண்டு. விரைந்தோம்பலால் மனம் மகிழும்.

**துலாம்:-** மனதில் அமைதியும், தெய்வீகத் திருப்பணிகளில் ஈடுபாடு நிலவும். சகம், சந்தோஷம் மற்றும் உல்லாசப் பயணங்கள் ஆகியவை ஏற்படும். அரச-ஆதரவு உண்டு. பணி உயர்வு, பணவரவு எல்லாம் உண்டு.

**விருச்சிகம்:-** நினைப்பதெல்லாம் நடந்துவிட்டதெய்வம் ஏதுமில்லை. நினைத்தபடி எதுவும் நடக்காது. வாழ்க்கையில் புது திருப்பங்கள் ஏற்படும். தெய்வப் பிரார்த்தனைகள் நிறைவேறும். தொழில் அபிவிருத்திக்கான திட்டங்கள் ஈடுதறும்.

**தனுசு:-** மனைவி மூலம் நன்மையும், மகிழ்வும் பெறும் நான். நேர்மையுடன் செயல்படுங்கள். பிறரிடம் பணியுடன் இருந்தால், பெறும் பயன்கள் அதிகரிக்கும். அரசால் அனுகூலங்கள் உண்டு.

**மகரம்:-** எல்லா நெருக்களும் தரும் ஏற்றமிகு நான். பெயரும், புகழும் உயர்ந்து பெருமை தரும். தொழிலில் தனவரவு ஏற்படும். வாகன, போஜன சுகங்கள் கிடைக்கும். புத்தாடை, ஆபரணம் புதிதாகச் சேரும் நான்.

**கும்பம்:-** எங்கே நிம்மதி? என மதியம் வரை இன்னல் இருந்தாலும், பின்னர் தனம், சகம் தத்து ஏற்றம் மிகும் இனிய நான். புதிய தோழிகள் தோழமை கிடைக்கும். வெற்றிகரமான நான்.

**மீனம்:-** வீண் செலவுகள் ஏற்படலாம். பிற்பகலில் பயணங்களில் தடங்கல்கள் ஏற்படும். தாய்க்கு ஆரோக்கியக் குறைவு ஏற்படலாம். இந்த நான் இனிய நாளாக இறைவனை இறைஞ்சுவதைத் தவிர வழியேதும் இல்லை.

# என் வீட்டிலேயே எனக்கு பாதுகாப்பில்லை: நடிகை தனுஸ்ரீ தத்தா கண்ணீர்

டெல்லி, ஜூலை 24- என் வீட்டுக்குள்ளேயே எனக்கு பாதுகாப்பு இல்லை என்று நடிகை தனுஸ்ரீ தத்தா கண்ணீர் வீடியோ சமூகவரையத்தில் பரபரப்பை ஏற்படுத்தியது.



இந்த நடிகை தனுஸ்ரீ தத்தா தனது இன்ஸ்டாகிராம் பக்கத்தில் வெளியிட்டுள்ள வீடியோவில், தனது சொந்த வீட்டுக்குள்ளேயே தனக்கு பாதுகாப்பு இல்லை என்று தெரிவித்துள்ளார். அவர் கண்ணீர் மல்க தனது துயரைப் பதிவு செய்துள்ள அந்த வீடியோ தற்போது இணையத்தில் வைரலாகி வருகிறது.

தமிழில் விஷால் ஜோடியாக, "தீராத விளையாட்டு பிள்ளை" படத்தில் நடிகை தனுஸ்ரீ தத்தா இந்நி நடிகை தனுஸ்ரீ தத்தா. கடந்த 2018-ம் வருடம் நடிகர் நானா படேக்ரீ மீது பாலியல் புகார் தெரிவித்திருந்தார் தனுஸ்ரீ தத்தா. "ஹார்ன் ஒகே

தனது சொந்த வீட்டுக்குள்ளேயே தனக்கு பாதுகாப்பு இல்லை என்று தெரிவித்துள்ளார்.

அந்த வீடியோவில் அவர் கண்ணீர் மல்க, குரல் நடுங்க கூறியிருப்பதாவது: 2018-ல் மீடுவில் பாலியல் புகார் கூறியது முதல் இதுவரை நான் தொடர்ந்து துன்புறுத்தப்படுகிறேன். எனது வீட்டிலேயே நான் துன்புறுத்தலுக்கு உள் ளாகிறேன். எனக்கு நடக்கும் துன்புறுத்தல்களை நான் போலீஸாரை தொடர்பு கொண்டு தெரிவித்தேன். அவர்கள் காவல் நிலையம் வந்து முறைப்படி புகார் கொடுக்குமாறு கூறினர். நான் புகார் அளிக்கலாம் என்று இருக்கிறேன். என் உடல்நிலை சரியில்லை. கடந்த 4, 5 ஆண்டுகளாகவே நான் தொடர்ச்சியாக துன்புறுத்தப்படுகிறேன் என்று தெரிவித்துள்ளார்.

# இந்திய வான்வெளியில் பாக். விமானங்கள் பறக்க ஆகஸ்ட் 24 வரை தடை..!

புதுடெல்லி, ஜூலை 24- இந்திய வான்வெளியில் பாகிஸ்தான் விமானங்கள் பறப்பதற்கான தடையை ஆகஸ்ட் 24 வரை மத்திய அரசு நீட்டித்துள்ளது.

வேறு நடவடிக்கைகளில் ஒன்றாக இந்த நடவடிக்கை இருந்தது.

முதலில், மே 24-ம் தேதி வரை பாகிஸ்தான் விமானங்களுக்கு தடை விதிக்கப்பட்டது. பின்னர் அந்த தடை, ஜூன் 24 வரை நீட்டிக்கப்பட்டது. மீண்டும், ஜூலை 24 வரை நீட்டிக்கப்பட்டது. அதன் தொடர்ச்சியாக தற்போது ஆகஸ்ட் 24 வரை நீட்டிக்கப்பட்டுள்ளது. இது தொடர்பாக சிவில் விமானப் போக்குவரத்துத் துறை இணை அமைச்சர் முரளிதர மொஹோல், "இந்திய வான்வெளியில் பாகிஸ்தான் விமானங்கள் பறப்பதற்கான தடை ஆகஸ்ட் 23, 2025 வரை நீட்டிக்கப்பட்டுள்ளது. இந்தியாவின் வியூகம் மற்றும் பாதுகாப்பு நடைமுறைகளைக் கருத்தில் கொண்டு இந்த நடவடிக்கை எடுக்கப்

பட்டுள்ளது." என தெரிவித்துள்ளது. சர்வதேச நேரப்படி ஆகஸ்ட் 23-ம் தேதி 11.59 மணி வரை தடை நீட்டிக்கிறது. அதாவது இந்திய நேரப்படி ஆகஸ்ட் 24, காலை 5.30 மணி வரை தடை நீட்டிக்கிறது. இதற்கிடையில், இந்திய விமானங்கள் பாகிஸ்தான் வான்வெளியில் பறப்பதற்கான தடையை அந்நாடு நீட்டித்துள்ளது. சிந்து நீதி நீர் ஒப்பந்தத்தை இந்தியா ரத்து செய்ததை அடுத்து அந்நாடு இந்திய விமானங்கள் தங்கள் வான்வெளியில் பறக்க கடந்த ஏப்ரல் 24-தேதி தடை அறிவித்தது. பின்னர் அந்த தடை ஜூன் 24 வரையும், பின்னர் ஜூலை 24 வரையும் நீட்டிக்கப்பட்டது. அதன் தொடர்ச்சியாக மேலும் ஒரு மாதம் தடை நீட்டிக்கப்பட்டுள்ளது.

# விமான விபத்து எதிரொலி: இந்திய மருத்துவர்கள் குழு வங்காளதேசம் விரைந்தது

வங்காளதேசத்தில் நடந்த விமான விபத்துக்கு மருத்துவ குழுவை இந்தியா அனுப்பி உள்ளது.



வங்காளதேச தலைநகர் டாக்கா அருகே உத்தரா பகுதியில் பள்ளி மீது ராணுவத்தின் போர் விமானம் விழுந்து நொறுங்கியது. இதில் 31 பேர் பலியானார்கள். 170-க்கும் மேற்பட்டோர் காயம் அடைந்தனர். அவர்களுக்கு தீவிர சிகிச்சை அளிக்கப்பட்டு வருகிறது.

இந்த நிலையில் விமான விபத்தில் காயம் அடைந்தவர்களுக்கு சிகிச்சை அளித்த வங்காளதேசத்துக்கு தீக்காய சிறப்பு டாக்டர்கள், நர்சுக்கள் குழுவை அனுப்புவதாக இந்தியா அறிவித்துள்ளது. இது தொடர்பாக வெளியுறவு

நேராளிகளின் நிலைமையை மதிப்பீடு செய்து தேவைவராமல் மருத்துவ உதவியுடன் தீக்காய சிறப்பு டாக்டர்கள் மற்றும் நர்சுக்கள் குழு விரைவில் டாக்காவிற்கு சென்று பாதிக்கப்பட்டவர்களுக்கு சிகிச்சை அளிக்க உள்ளது.

# 5 ஆண்டுகளுக்குப் பிறகு மீண்டும் சீனர்களுக்கான சுற்றுலா விசா சேவையை துவங்கும் இந்தியா

புதுடெல்லி, ஜூலை 24- சீன நாட்டவர்கள் இந்தியாவுக்கு சுற்றுலா வருவதைக் கான விசா சேவையை, 5 ஆண்டுகளுக்குப் பிறகு இந்தியா மீண்டும் இன்று முதல் தொடங்குகிறது.

இது தொடர்பாக சீனாவில் உள்ள இந்திய தூதரகம் சார்பில் சமூக ஊடக பக்கத்தில் வெளியிடப்பட்டுள்ள பதிவில், "சீன குடிமக்கள் இந்தியாவுக்கு சுற்றுலா செல்ல சுற்றுலா விசா கோரி பீஜிங், ஷாங்காய், குவாங்சோ ஆகிய மாநகரங்களில் உள்ள இந்திய விசா விண்ணப்ப மையங்களில் நேரில் சமர்ப்பித்து விசா பெறலாம். 2020-ம் ஆண்டு சுற்றுலா விசா சேவை நிறுத்தப்பட்ட 5 ஆண்டுகளுக்குப் பிறகு தற்போது மீண்டும் தொடங்கப்பட்டுள்ளது." என தெரிவிக்கப்பட்டுள்ளது.

இந்நிலையில், இரு நாடுகளுக்கு இடையே சமூக உறவு அதிகரிக்கத் தொடங்கி இருப்பதை அடுத்து, விசா சேவையை இந்தியா மீண்டும் தொடங்கி இருக்கிறது.

லடாக்கில் உள்ள கல்வான் பள்ளத்தாக்கில் இந்திய



# விருதுநகர் ஒன்றிய பகுதிகளில் வளர்ச்சி திட்டப்பணிகள்: கலெக்டர் சுகபுத்ரா ஆய்வு



விருதுநகர், ஜூலை 24- விருதுநகர் மாவட்டம், விருதுநகர் ஊராட்சி ஒன்றியத்திற்குட்பட்ட பல்வேறு பகுதிகளில் நடைபெற்று வரும் வளர்ச்சி திட்டப்பணிகள் குறித்து மாவட்ட கலெக்டர் சுகபுத்ரா நேரில் சென்று பார்வையிட்டு ஆய்வு செய்தார்.

விருதுநகர் ஊராட்சி ஒன்றியம், எல்லிங்க நாயக்கன் பட்டி. ஊராட்சியில் பிரதான தன்னார்வ தொண்டு நிறுவனத்தின் சமூக பொறுப்பு ணர்வு நிதியின் கீழ், ரூ.7.45

இலட்சம் மதிப்பில், குமரன் குளம் கண்மாயில் தூர்வாடும் பணியினை மாவட்ட ஆட்சித்தலைவர் துவக்கி வைத்தார். செங்குன்றாபுரம் அரசு ஆரம்பக் ககாதர நிலையத்தில் சிகிச்சை முறைகள், மருத்துகளின் இருப்பு, அடிப்படை வசதிகள் உள்ளிட்டவை குறித்து கேட்டறிந்தார். மேலும், மகப்பேறு அடைந்த தாய்மார்களுக்கு தாய்சேய் நலப் பரிசு பெட்டகங்களை வழங்கினார்.

மேலும், குந்தலப்பட்டி ஊராட்சி நாராயணபுரம் கிராமத்தில் மகாத்மா காந்தி தேசிய வேலை உறுதி திட்டத்தின் கீழ் ரூ.2.16 இலட்சம் மதிப்பில் மரக்கன்றுகள் நடப்பட்டு பராமரிக்கப்பட்டு வருவதை மாவட்ட ஆட்சித்தலைவர் நேரில் சென்று பார்வையிட்டு ஆய்வு செய்தார்.

இந்த ஆய்வின் போது, வட்டாட்சியர், வட்டார வளர்ச்சி அலுவலர்கள், உதவிப் பொறியாளர்கள் மற்றும் அரசு அலுவலர்கள் உட்பட பலர் கலந்து கொண்டனர்.



திருமங்கலம் ஒன்றியம் கப்பலூரில் நடைபெற்ற உங்களுடன் ஸ்டாலின் சிறப்பு திட்ட முகாமினை மதுரை தெற்கு மாவட்ட தி.மு.க. செயலாளர் சேடபட்டி மு.மணிமாறன் நேரில் பார்வையிட்டு முகாமின் திருஷ்டிகள் மற்றும் பொது மக்களின் மனுக்கள் தொடர்பாக அதிகாரிகளிடம் கேட்டறிந்தார். உடன் வட்டாட்சியர் கரேஷ் பிளேடிக் கிளமெண்ட், ஒன்றிய செயலாளர்கள் தங்கப்பாண்டி, மதன்குமார், மாவட்ட மகளிர் அமைப்பாளர் கிருத்திகா தங்கப்பாண்டி மற்றும் அலுவலர்கள், கட்சி நிர்வாகிகள் உள்ளனர்.

## ராமநாதபுரம் மாவட்டத்தில் ரத்த தான சிறப்பு முகாமை கலெக்டர் தொடங்கி வைத்தார்



ராமநாதபுரம், ஜூலை 24- ராமநாதபுரம் கலெக்டர் அலுவலகத்தில் நடைபெற்ற மாபெரும் ரத்த தான முகாமினை கலெக்டர் சிம்ரன்ஜித் சிங்காலோன் தொடங்கி வைத்தார்.

ராமநாதபுரம் மாவட்ட கலெக்டர் அலுவலக வளாகத்தில் மாவட்ட நிர்வாகம் மற்றும் ராமநாதபுரம் அரசு மருத்துவக்கல்லூரி மருத்துவமனை இணைந்து நடத்தும் இரத்த தானம் சிறப்பு முகாமி் நிகழ்ச்சி நடைபெற்றது. இம் முகாமை மாவட்ட கலெக்டர் சிம்ரன்ஜித் சிங்காலோன் துவக்கி வைத்தது. இரத்த தானம் வழங்கியதுடன் மற்ற

அரசுத்துறை அலுவலர்கள், பணியாளர்கள் இரத்ததானம் அளித்தனர். இது குறித்து மாவட்ட இரத்த மைய மருத்துவ அலுவலர் மருமணி மொழி தெரிவிக்கையில், கலெக்டர் அலுவலகத்தில் மாவட்ட கலெக்டர் உத்தரவுப்படி, இரத்ததான முகாம் நடைபெற்றது.

இம்முகாவில் மாவட்ட கலெக்டர் ரத்ததானம் அளித்ததுடன் மற்ற அரசுத்துறை அலுவலர்களும், பணியாளர்கள் இரத்ததானம் அளித்தார்கள். இரத்த தானம் வழங்குவது மூலம் அரசு மருத்துவக்கல்லூரி மருத்துவமனையில் சிகிச்சை பெற்று வரும் நோயாளிகளுக்கு இரத்தம்

தேவை யானவர்களுக்கு வழங்கி உரிய சிகிச்சை வழங்குவதற்கு மிக பயனுள்ளதாக இருக்கும். இதே போல் இரத்த தானம் செய்ய முன்வருபவர்கள் அரசு மருத்துவக்கல்லூரி மருத்துவமனையில் இரத்தம் சேகரிப்பு மையத்தில் இரத்த தானம் செய்து பிறரின் வாழ்க்கைக்கு உதவியாக இருந்தி் குருதி கொடை வழங்கிடுமாறு கேட்டுக் கொண்டுள்ளார். தொடர்ந்து இன்று குருதி கொடை வழங்கிய அனைத்து நபர்களுக்கும் பாராட்டு சான்றுகளை மாவட்ட கலெக்டர் சிம்ரன்ஜித் சிங்காலோன் வழங்கி பாராட்டினார்.



எம்.ஜி.எம். கேன்சர் இன்ஸ்டிடியூட்டில், ஒரு அரிதான மரபணுக் குறைபாடான கடை-2 முதன்மை நோயெதிர்ப்பு குறைபாட்டால் பாதிக்கப்பட்டிருந்த 33 வயதான ஜனனி என்ற பெண்ணுக்கு, உயிர்காக்கும் எனும் மஜ்ஜை மாற்று அறுவை சிகிச்சையை, இரத்தப் புற்றுநோயியல் நிபுணர் டாக்டர் சோபிநாதன் தலைமையிலான மருத்துவக்குழு வெற்றிகரமாகச் செய்தது. எம்.ஜி.எம். கேன்சர் இன்ஸ்டிடியூட்டின் இயக்குநர் மற்றும் முதுநிலை மருத்துவ புற்றுநோயியல் நிபுணர் டாக்டர் எம்.ஏ. ராஜா, மூத்த ஆலோசகர் டாக்டர் மதுமிதா ஆகியோர் உடனிருந்தனர்.

# வாடிப்பட்டி வடக்கு ஒன்றிய அ.தி.மு.க. சார்பில் விளையாட்டு உபகரணங்கள் - அன்னதானம்



வாடிப்பட்டி, ஜூலை 24- மதுரை புறநகர் மேற்கு மாவட்ட செயலாளரும் முன்னாள் அமைச்சருமான ஆர் பி உதயகுமார் ஆலோசனையின் பேரில் வாடிப்பட்டி வடக்கு ஒன்றியம் சி. புதூர் ஊராட்சியில் விளையாட்டு உபகரணங்கள் மற்றும் அன்னதானம் வழங்கப்பட்டது. இந்த நிகழ்ச்சிக்கு வாடிப்பட்டி வடக்கு ஒன்றிய செயலாளர் மு. காளிதாஸ் தலைமை தாங்கினார்.

முன்னாள் எம்.எல்.ஏ. மாணிக்கம் கலந்து கொண்டு அன்னதானம் மற்றும் விளையாட்டு உபகரணங்கள் வழங்கினார் இளைஞர் பாசறை மாவட்ட இணைச் செயலாளர் மு.கா மணி மாறன் வரவேற்புரை ஆற்றினார் நிகழ்ச்சியில் விருகை தர்மர். புதுப்பட்டி கிளைச் செயலாளர் பாண்டிமங்கன் தகவல் தொழில் நுட்ப அணி மாவட்ட தலைவர் மதுகுதனன் மாவட்ட மகளிர் அணி துணைச் செயலாளர் சாந்தி கோட்டை மேடு பாலா தென்கரை நாகமணி . கோவில்பட்டி வழக்கறிஞர் அழகர்சாமி வாடிப்பட்டி செந்தூர பாண்டியன் உள்பட பலர் கலந்து கொண்டனர். முன்னாள் ஒன்றிய செயலாளர் சி புதூர் பரந்தாமன் நன்றி கூறினார்

## களளிமந்தயத்தில் நாட்டு நலப்பணித்திட்ட மாணவர்களுக்கான புத்தாக்க பயிற்சி



ஒட்டன்சத்திரம், ஜூலை 24- திண்டுக்கல் மாவட்டம் ஒட்டன்சத்திரம் அடுத்தள்ள கள்ளிமந்தயம் திருப்பதி அருள் நெறிமேல்நிலைப் பள்ளியில் நாட்டு நலப்பணித் திட்ட மாணவர்களுக்கான புத்தாக்க பயிற்சி தலைமை ஆசிரியர்குப்பமுத்து தலைமையில் நடைபெற்றது. இதில் மாநில உதவி தொடர்பு அலுவலர் செளந்தரராஜ் சிறப்பு விருந்தினராக கலந்து கொண்டு மாணவர்களுக்கு புத்தாக்க பயிற்சி மற்றும் கையேடுகள் வழங்கினார்.

இதில் பள்ளி மாணவ, மாணவிகள், ஆசிரியர்கள் கலந்து கொண்டனர்.முடிவில் திட்ட அலுவலர் சேகர் நன்றிகூறினார். படம் திண்டுக்கல் மாவட்டம் ஒட்டன்சத்திரம் அடுத்துள்ள கள்ளிமந்தயத்திருப்பதி அருள்நெறி மேல்நிலைப் பள்ளியில் நாட்டு நலப்பணித்திட்ட மாணவர்களுக்கான புத்தகப் பயிற்சி நடைபெற்றது.

## சாம்பியன்களுடன் கூட்டணி: லுலு போரெக்ஸ் & பின்செர்வ் - அர்ஜென்டினா ஏஎப்ஏ உடன் இணைப்பு

சென்னை, ஜூலை 24- இந்தியாவின் முன்னணி வெளிநாட்டு பரிவர்த்தனை நிறுவனமான லுலு போரெக்ஸ் மற்றும் மைக்ரோ நிதிச் சேவையில் முன்னேறி வரும் லுலு பின்செர்வ், தற்போது அர்ஜென்டினா கால்பந்து சங்கத்துடன் (ஏஎப்ஏ ) முக்கியமான மண்டல நிதிச் சேவை கூட்டாளராக இணைந்துள்ளன.இந்த ஒப்பந்தம், லுலு ஃபைனான்ஷியல் ஹோல்டிங்ஸ் குழுமத்தின் 10 நாடுகளிலும் ஏஎப்ஏ ஒத்துழைப்பை விரிவாக்கும் வகையில் உருவாக்கப்பட்டுள்ளது.இந்தியாவில், லுலு ஃபோரெக்ஸ் மற்றும் லுலு பின்செர்வ் ஏஎப்ஏ -வின் அதிகாரப்பூர்வ கூட்டாளர்களாக செயற்படவுள்ளன.இந்த ஒப்பந்தம் 2026 எப்ஜஎஎஃஃ உலகக்கோப்பை வரை செல்லும்; இது துபாயில் நடைபெற்ற விழாவில் அறிவிக்கப்பட்டது.இவ்விழாவில், அர்ஜென்டினா அணியின் பயிற்சியாளர் லயனல் ஸ்கலோனி, லுலு குழும நிர்வாகிகள் மற்றும் ஏஎப்ஏ அதிகாரிகள் கலந்துகொண்டனர்.

அடுத்த 12 மாதங்களில், வாடிக்கையாளர்களுக்கான பிரச்சாரங்கள், பரிசுகள், டிக்கெட்டுகள் மற்றும் வீரர் சந்திப்பு போன்ற அனுபவங்கள் அமைகின்றன.அர்ஜென்டினா ஒரு அணியாக மட்டுமல்ல, உணர்வுகளின் அடையாளமாக இருக்கிறதுஎன்று லுலு குழும எம்டி அதிப அகமது கூறினார்.ஏஎப்ஏ தலைவர் கிளாடியோ டாப்பியா இதை ஒரு இந்திய மக்களுடன் உள் உறவை மேலும் வலுப்படுத்தும் ஒப்பந்தமாக வர்ணித்தார்.ஏஎப்ஏ வணிக இயக்குநர் லீயான்ட்ரோ பிட்டர்சன், இந்திய சந்தையின் உள்ள ஆதரவை நினைவுகூறி, லுலுவின் தேர்வை பாராட்டினார்.இந்த ஒப்பந்தம், உலகளாவிய வாடிக்கையாளர்களுடன் உணர்வுப்பூர்வமாக இணைவதற்கான லுலு குழுமத்தின் நீண்டகால நோக்கத்தை உறுதி செய்கிறது.

## ஓப்போ இந்தியா, 3.5x டெலிபோட்டோ, மீடியாடெக் டைமென் சிட்டி 8450 சிப்செட்டுடன் ரெனோ14 சீரிஸை அறிமுகம்

கோவை, ஜூலை 24- 3.5x லாஸ்லெஸ் டெலிபோட்டோ கும் சிறந்த போர்ட்ரெயிட் புகைப்படங்கள் எடுக்க உதவும்.அலுமினியம் பாடி, ஏரோடெபேல் தரமான வலிமை மற்றும் நீடித்த தன்மை.துணிவான நீர் மற்றும் துசி எதிர்ப்பு ஐபி66, ஐபி68, ஐபி69 சான்றிதழ்கள். ரெனோ14 ப்ரோ மீடியாடெக் பரிமாணம் 8450 சிப்செட்டை கொண்ட ஸ்டோர்ஸ்டேஜ்.கோலர்ஸ். பேரல் டைட், டைட்டானியம் கிரே, ஃபாரஸ்ட் கிரீன் ஆகியவை.கேமோ மற்றும் புகைப்பட அனுப்பவம்50எம்பி ஹைப்பர்டோன் கேமோ + 3.5எக்ஸ் டெலிபோட்டோ லென்ஸ்120எக்ஸ்வரை டிஜிட்டல் கும் ஏஜை வழி மேம்பட்ட எடிட்டிங் வசதிகள் (ஏஜை எடிட்டர் 2.0, ஏஜை பேஸ்ட் பேஸ், ஏஜை எர்சைர் 2.0 போன்றவை) 4கே எச்டிஆர் வீடியோ பதிவு (60எஃப்எஸ்) முன்புற மற்றும் பின்புற கேமிராக்களிலும்.டிபிள் ஃப்ளாஷ், அரே மற்றும் அன்டர்வாட்டர் போட்டோகிராபி ஆதரவுடில்பேன மற்றும் வடிவமைப்பு120எஃப்எஸ் எல்பிஎஸ் அமோல்டு, 1.5கே ரெஸ்யூஷன் ரெனோ14 ப்ரோ - 6.83 ஃபிளெக்ஸிபிள் அமோலெட் ரெனோ14- 6.59 அமோல்டு மெட்டல் அலுமினியம் ஃப்ரேம்.

கொறில்லா கிளாஸ் 7ஐபாதுகாப்புசெயல்திறன் மற்றும் குளிரூட்டல் ரெனோ14 ப்ரோ மீடியாடெக் பரிமாணம் 8450, 41% மேம்பட்ட மல்டிகோர் செயல்திறன், 44% மின்சார சேமிப்பு ரெனோ14 மீடியாடெக் பரிமாணம் 8350நானோ ருயல்-டிபைர் கூலிங் (அல்ட்ரா கண்ட்ஷிங் கிராஃபைட் + பெரிய வேப்பர் சேம்பர்)ஏஜை அடாப்டிவ் ஃப்ரேம் டூஸ்டர், ஏஜை டெம்ப்ரசர் கண்ட்ரோல்ஏஜை லிங்க்ஃபுல் 3.0 மூலம் நிலையான இணைய இணைப்பு பேட்டரி மற்றும் சார்ஜிங் ரெனோ14 - 6000எம்என்ஏ - 80டபிள்யூகூப்பர்ஃபுட் சார்ஜிங் ஒப்போ பேட் எஸ்இ டேப்லெட்9,340 எம்என்ஏ பேட், 33 டபிள்யூகூப்பர்ஃபுட் ஃப்ளாஸ்ட் சார்ஜிங்11" எஸ்சிடி.ஐ-கேர் டிஸ்ப்ளே (500 நிட்ச் பிளேர்)டிபுவிள் ரீன்லேண்ட் சான்றிதழ். சிறந்த ரெனோ14 தொடக்க விலை, ரூ. 34,200 ரெனோ 14 ப்ரோ மற்றும் பேட் எஸ்இ பற்றிய கூடுதல் விவரங்கள் விரைவில் அறிவிக்கப்படும்.



மதுரை மாநகர் மாவட்ட வடக்கு 6-ம் பகுதி 34, 35-வது வட்ட அ.தி.மு.க. சார்பில் வட்ட செயலாளர்கள் அ.முத்துச்சாமி, எஸ்.முருகானந்தம் ஆகியோர் தலைமையிலும் பகுதி செயலாளர் அண்ணாநகர் எம்.என்.முருகன் முன்னிலையிலும் அண்ணாநகர் முந்திரிதோப்பு பகுதியில் நடைபெற்ற தெருமுனை பிரச்சாரக்கூட்டத்தில் முன்னாள் அமைச்சர் செல்லூர் கோஜா எம்.எல்.ஏ. சிறப்புரையாற்றினார். இதில் நிர்வாகிகள் வில்லாபுரம் ராஜா, எம்.எஸ். பாண்டியன், ஆர்.அண்ணாத்துரை, பா.சுமார், பேராசிரியர் ஜெயபால், இஷிகாநாச்சியார், ககந்திஅசோக், வி.பி.ஆர்.செல்வகுமார், விநாயகமூர்த்தி, கே.வி.கே.கண்ணன், வக்கீல் அசோகன், வீரணன், மானகிரி மூர்த்தி, பாசறை ராஜமாணிக்கம், ஜி.கண்ணன், எம்.சேகர், சரவணன், ஜெயராமன், பரணிசுமார், முனியசாமி கே.கே.நகர் மணி, ஆர். நாசராஜ், தினேஷ்அலெக்சாண்டர் உள்ளிட்ட பலரும் கலந்து கொண்டனர்.

## ஆடி அமாவாசையை முன்னிட்டு ராமேஸ்வரம் கோவிலில் இன்று முழுவதும் நடை திறந்திருக்கும்

ராமேசுவரம், ஜூலை 24- ராமேசுவரம் ராமநாதசுவாமி கோவிலில் ஆடி திருக்கலயாண திருவிழா கடந்த19-ந்தேதி கொடியேற்றத்துடன் தொடங்கி நடைபெற்று வருகிறது. விழாவின் 4-ம் நாளான நேற்று காலை பர்வ தவர்த்தினி அம்பாள் தங்க பல்லக்கிலும், இரவு 8 மணிக்கு அம்பாள் தங்க சிம்ம் வாசனத்திலும் எழுந்தருளி விதிலா வந்து பக்தர்களுக்கு காட்சி அளித்தார்.

திருவிழாவின் 6-வது நாளான இன்று ஆடி அமாவாசையை முன்னிட்டு காலை 9 மணிக்கு அம்பாள் தங்க பல்லக்கிலும், தொடர்ந்து பகல் 11 மணிக்கு ராமபிரான் தங்க கருட வாசனத்திலும் அக்கினித்தரக கடந்த திர்த்தவாரி பூஜைக்கு எழுந்தருள்கிறார்கள். வழக்கமாக ராமேசுவரம் கோவில் நடையானது அதிகாலை 4.30 மணிக்கு திறக்கப்பட்டு மதியம் 1 மணிக்கு சாத்தப்படும். பின்னர் 3 மணிக்கு திறக்கப்பட்டு 8 மணிக்கு சாத்தப்படும். ஆனால், இன்று ஆடி அமாவாசையை முன்னிட்டு லட்சக்கணக்கான பக்தர்கள் ராமேசுவரம் அக்கினி தீர்த்தகடலில் புனிதநீராடி, சாமி தரிசனம் செய்ய வருவார்கள் என்பதால் அதிகாலை 4.30 மணிக்கு திறக்கப்படும் கோவில் நடையானது மதியம் 1 மணிக்கு சாத்தப்படாமல் பகல் முழுவதும் திறந்திருந்து இரவு 8 மணிக்கு சாத்தப்படும் என கோவில் நிர்வாகத்தால் தெரிவிக்கப்பட்டு உள்ளது.

ஆடித்திருக்கலயாண திருவிழாவின் 7-ம் நாளில் இரவு 8 மணிக்கு அம்பாள் வெள்ளி தேரோட்டம் நடைபெறுகிறது. 27-ந்தேதி காலை 10 மணிக்கு அம்பாள் தேரோட்டம் நடைபெறுகிறது. 29-ந்தேதி தபசு மண்டகப்படியில் சுவாமி, அம்பாள் மாவை மாற்றுவதல் நிகழ்ச்சியும், 30-ந்தேதி சுவாமி, அம்பாள் திருக்கலயாண வைபவம் நடக்கிறது. ஆகஸ்டு 4-ந்தேதி சுவாமி, அம்பாள், பெருமான் ஆகியோர் கோவிலில் இருந்து ராமர் பாதம் மண்டகப்படிக்கு எழுந்தருளும் நிகழ்ச்சியுடன் திருவிழா நிறைவு பெறுகிறது.

## கமுதியில் அ.தி.மு.க. மேற்கு, வடக்கு ஒன்றியம் சார்பில் பொதுச்செயலாளர் எடப்பாடி பழனிச்சாமிக்கு சிறப்பான வரவேற்பு அளிப்பது குறித்து தீர்மானம்



கமுதி, ஜூலை 24- ராமநாதபுரம் மாவட்டம், முதுகுளத்தூர் சட்டமன்ற தொகுதி மற்றும் பரமக்குடி, சட்டமன்ற தொகுதியில் அதிமுக பொதுச் செயலாளரும், எதிர்க்கட்சித் தலைவருமான எடப்பாடி கே.பழனிச்சாமி தமிழக முழுவதும் தொகுதி வாரியாக தமிழக முழுவதும் மக்களை சந்திப்பு கலந்துரையாடல் தொடர்ந்து பிரச்சாரத்தில் ஈடுபட்டு வருகிறார்.

இந்நிலையில் பரமக்குடி, சட்டமன்ற தொகுதியில் வரும் 30-ம் தேதியும் 31-ந்தேதி முதுகுளத்தூர் சட்டமன்ற தொகுதியில் மக்கள் சந்திப்பு கலந்துரையாடல் பிரச்சாரத்தில் தமிழக எதிர்க்கட்சித் தலைவரும், அதிமுக பொதுச் செயலாளர் எடப்பாடி பழனிச்சாமி பங்கேற்க உள்ளார். இதில் கமுதி மேற்கு ஒன்றியம் மற்றும் வடக்கு ஒன்றிய அதிமுக சார்பில் ஒரு பூத்து வாக்கு சாவடிக்கு குறைந்தது 200 பேர் வீதம் பத்தாயிரம் பேர் கழக பொதுச்செயலாளர் எடப்பாடி கே. பழனிச்சாமி பங்கேற்கும் வகையில் தீர்மானம் நிறைவேற்றப்பட்டுள்ளது.

இது குறித்து கமுதி தனி யார் திருமண மஹாலில் நேற்று நடைபெற்ற கூட்டத் திற்கு மாவட்ட கழக செயலாளர் முனியசாமி தலைமை தாங்கினார். கமுதி அதிமுக மேற்கு ஒன்றிய கழகச் செயலாளர் கா.கருமலையான், வடக்கு ஒன்றிய கழகச் செயலாளர் ராஜேந்திரன் முன்னாள் சட்டமன்ற உறுப்பினர் டாக்டர் முத்தையா, ஒன்றிய அவைத் தலைவர் சேகரன் ஆகியோர் முன்னிலை வைத்தனர்.

நிகழ்ச்சியில் முன்னாள் மாவட்ட ஊராட்சி தலைவர் கழக எம்ஜிஆர் என்ற துணை செயலாளர் எம்.கந்திரான் டியன், மாநில விவசாய அணி இணைச் செயலாளர் வி. பெரியசாமி தேவர், மாநில விவசாய அணி துணைச் செயலாளர் சண்முகையா பண்டியன், கமுதி வடக்கு ஒன்றிய அவைத் தலைவர் ஏ.ஆர். ராமச்சந்திரன், மாவட்ட களிர் அணி இணைச் செயலாளர் செல்வமேரி, மாவட்ட எம்.ஜி.ஆர் மன்ற துணைச் செயலாளர்கள் கே.இருளாண்டி, எம். பூமிநாதன், முன்னாள் கவுன்சிலர் மூர்த்தி ராம்கோ வழிவிட்டான், மாவட்ட அம்மா பேரவை துணைச் செயலாளர் ஆர்.ரமேஷ் குமார், மாவட்ட விவசாய அணி துணைச் செயலாளர் வி.கோவிந்தன், மாவட்ட அம்மா பேரவை துணைத் தலைவர் டேவிட் பிரதாச் சிங் ,

கமுதி கமுதி மேற்கு ஒன்றிய கழகம் வடக்கு ஒன்றிய சார்பில் நிர்வாகிகள் தொண்டர்கள் 1000-க்கும் மேற்பட்டோர் கலந்து கொண்டனர்.





## உங்களுடன் ஸ்டாலின் முகாம்: பொதுமக்களிடம் மனுக்களை அமைச்சர் அர.சக்கரபாணி பெற்றார்



ஒட்டன்சத்திரம், ஜூலை 24-திண்டுக்கல் மாவட்டம் ஒட்டன்சத்திரம் சட்டமன்ற தொகுதிக்குட்பட்ட கீரனூர் பேரூராட்சியில் நடைபெற்றது. உங்களுடன் ஸ்டாலின் முகாமில் உணவு மற்றும் உணவுப் பொருள் வழங்கள்

துறை அமைச்சர் அர. சக்கரபாணி பொதுமக்களிடம் மனுக்களை பெற்று கொண்டார். நிகழ்வில் ஒன்றிய செயலாளர்கள் சுப்பிரமணியன், பொன்றாஜ், பேரூர் செயலாளர் அன்பு (எ) காதர்பாட்டிஷா, பொதுக்குழு உறுப்பினர்

வெங்குசாமி, பேரூராட்சி தலைவர் கருப்புசாமி, பேரூராட்சி துணைத் தலைவர் ஹாஜி அப்துல் சக்கூர், முன்னாள் மாவட்ட கவுன்சிலர் கிருஷ்ணசாமி உள்ளிட்ட நிர்வாகிகள், பொதுமக்கள், துறை சார்ந்த அலுவலர்கள் கலந்து கொண்டனர்.

## அருப்புக்கோட்டையில் உங்களுடன் ஸ்டாலின் முகாம்: அமைச்சர் கே.கே.எஸ்.எஸ்.ஆர். ராமச்சந்திரன் பங்கேற்பு



அருப்புக்கோட்டை, ஜூலை 24-அருப்புக்கோட்டை மதுரை சாலையில் உள்ள சிஸ்ஸு சமுதாய கூடத்தில் வார்டு எண் 5 மற்றும் 6 ஆகிய பகுதிகளுக்கான உங்களுடன் ஸ்டாலின் திட்டமுகாம் நடைபெற்றது. இந்த முகாமை அமைச்சர் கே கே எஸ் எஸ் ஆர் ராமச்சந்திரன் துவக்கி வைத்தார்.

இந்த முகாமில் நகராட்சி நிர்வாகம், வருவாய்த்துறை, வே

ளான்மை துறை, தொழிலாளர் நலன் துறை உள்ளிட்ட பல்வேறு துறைகளின் கீழ் பொதுமக்களிடம் இருந்து மனுக்களை பெற தனித்தனி அரங்குகள் அமைக்கப்பட்டிருந்தது.

இந்த அரங்குகளை அமைச்சர் கே.கே.எஸ்.எஸ்.ஆர். ராமச்சந்திரன் பார்வை மீட்டு இந்த முகாமில் பதிவு செய்த பயனாளிகளுக்கு உடனுக்குடன் இறப்பு சான்றிதழ், பட்டா பெயர் மாற்றம்

போன்ற உதவிகளை வழங்கினார். இந்த முகாமில் முன்னாள் ஒன்றிய பெருந்தலைவர் சுப்பராஜ், முன்னாள் நகர மன்ற தலைவர் சிவப்பிரகாசம், நகராட்சி ஆணையாளர் ராஜமாணிக்கம் துணைத் தலைவர் பழனிச்சாமி, நகரகமக செயலாளர் ஏ.கே.மணி, நகர மன்ற உறுப்பினர் ட் விங்கிலின் ஞான பிரபா, மற்றும் அரசு அலுவலர்கள் உள்ளாட்சி தேர்தல் பொதுமக்கள் கலந்து கொண்டனர்.

## பரமக்குடி அரசு பள்ளி ஆசிரியரை கைது செய்யக்கோரி பா.ஜ.க. சார்பில் ஆர்ப்பாட்டம்



பரமக்குடி, ஜூலை 24-பரமக்குடி எம்னேஸ்வரத்தில் உள்ள அரசு பள்ளி ஆசிரியரை கைது செய்யக்கோரி பா.ஜ.க. சார்பில் ஆர்ப்பாட்டம் நடைபெற்றது. ராமநாதபுரம் மாவட்டம், பரமக்குடி, நகராட்சிக்கு எல்லைக்குட்பட்ட எம்னேஸ்வரம் எஸ்.என்.வி அரசு மேல்நிலைப்பள்ளியில் ஆசிரியராக பணியாற்றி வரும் அருள்ராஜன் மாணவிகளிடம் பாடம் நடத்துவது போது பாலியல் ரீதியாக பேசி மன உளைச்சலை ஏற்படுத்தியதாக பள்ளியின் தலைமை ஆசிரியர் கொடுத்த புகாரின் அடிப்படையில் அவர் மீது போக்சோ வழக்கு பதியப்பட்டது. இந்நிலையில் இதுவரையிலும் ஆசிரியர் மீது

போக்சோ வழக்குப்பதிந்தும் கைது செய்யாததை கண்டித்து பரமக்குடி பாரதிய ஜனதா கட்சி நகரத் தலைவர் கனேஷ்பாபு தலைமையில் பள்ளியின் முன்பு ஆர்ப்பாட்டம் நடைபெற்றது. இதில் மாவட்ட தலைவர் முரளிதரன், மாநில பொதுச் செயலாளர் பொன் பாலகணபதி ஆகியோர் கலந்துகொண்டு சிறப்புரை யாற்றினர். மேலும் மாவட்ட பொதுச் செயலாளர் சண்முகநாதன், மாவட்ட பொதுச் செயலாளர் குமார், மாநில முன்னாள் செயலாளர் ராமசாமி, முன்னாள் மாவட்ட துணைத் தலைவர் பா. குமார், முன்னாள் மாநில

செயற்குழு உறுப்பினர் சுந்தரராஜன், முன்னாள் நகரத் தலைவர் ரவி, முன்னாள் மாநில செயற்குழு உறுப்பினர் நகராஜன், மாநில பொதுக்குழு உறுப்பினர் இளங்கண்ணன் மற்றும் இந்து முன்னணி மாவட்ட பொதுச் செயலாளர் வீரபாண்டியன் ஆகியோர் பேசி னர். நகர் பொதுச் செயலாளர் பிரகாஷ் நன்றி கூறினார். ஆர்ப்பாட்டத்தில் பெற்றோர்கள், பொது மக்கள் மற்றும் பல்வேறு சமுதாய அமைப்பினர் கலந்து கொண்டனர்.

## பரமக்குடியில் புத்தகத் திருவிழா

பரமக்குடி, ஜூலை 24-பரமக்குடி மக்கள் நூலகமும், தமிழ்நாடு அறிவியல் இயக்கமும் இணைந்து நடத்தும் மூன்றாவது ஆண்டு புத்தகத் திருவிழா பரமக்குடி ராஜாமகாலில் ஜூலை 25 முதல் ஆகஸ்ட் 3 வரை நடைபெறுகிறது. இதற்கான ஆலோசனைக் கூட்டம் நேற்று நடந்தது. இக்கூட்டத்திற்கு மக்கள்நூலக வரவேற்புக்குழுத் தலைவர் பெ.சேகர் தலைமையில் வகித்தார். செயலாளர் சி.பகமலை முன்னிலை வகித்தார். நிகழ்ச்சிகள் குறித்து மக்கள்நூலகத் தலைவர் செ.சந்தியா கு. தமிழ்நாடு அறிவியல் இயக்கத்தலைவர் கே.பி.இராமமூர்த்தி, வரவேற்புக்குழு துணைச்செயலாளர் திராஜா ஆகியோர் பேசினர். புத்தகத்திருவிழாவை முன்னிட்டு நாள்தோறும் சிறப்புப் பேச்சாளர்கள், இன்னிசை பட்டிமன்றம், எழுத்தாளர்களின் நூல் வெளியீட்டு விழா நடைபெற உள்ளது. நாள்தோறும் மாணவ மாணவிகளின் கலை நிகழ்ச்சிகள், பேச்சுப்போட்டி, கவிதைப்போட்டி, கட்டுரைப் போட்டிகள் நடைபெறுகிறது. மேலும் புத்தகங்கள் வாசிப்பு மற்றும் போதை ஒழிப்புக் விழிப்புணர்வு ஏற்படுத்தும் வகையில் மினி மராத்தான் போட்டியும் நடைபெற உள்ளது. பத்து நாட்கள் நடைபெறும் புத்தகத் திருவிழாவை வரவேற்பு குழு ஏற்பாடுகளை செய்து வருகின்றனர்.

## வத்தலக்குண்டில் பா.ஜ.க. சார்பாக சுப்பிரமணிய சிவா நினைவு தினம் கடைப்பிடிப்பு



வத்தலக்குண்டு, ஜூலை 24-திண்டுக்கல் மாவட்டம் வத்தலக்குண்டில் சுதந்திர போராட்ட தியாகி சுப்பிரமணிய சிவா அவர்களின் 100வது நினைவு தினத்தை முன்னிட்டு வத்தலக்குண்டில் நினையம் முன்பாக மாவட்ட தலைவர் முத்துராமலிங்க ஜி தலைமையில்



அருப்புக்கோட்டை மீனாட்சி சொக்கநாதர் திருக்கோவில் ஆடி மாத பிரதோஷத்தை முன்னிட்டு பிரதோஷ மூர்த்தி கோவிலை வலம் வந்து பொதுமக்களுக்கு அருள் பாலித்தார். நிகழ்ச்சி ஏற்பாடுகளை கோவில் செயல் அலுவலர் தேவி மற்றும் அறங்காவலர்கள் செய்திருந்தனர்.

## நத்தம் பகுதி சிவாலயங்களில் பிரதோஷ விழா கோலாகலம்



நத்தம், ஜூலை 24-திண்டுக்கல் மாவட்டம், நத்தம் கோவில்பட்டி கைலாசநாதர் கோவிலில் ஆடி மாத பிரதோஷ விழா நடந்தது. இதை யொட்டி நந்தி சிலைக்கு சிறப்பு அலங்காரம் செய்யப்பட்டு 16 வகையான அபிஷேகங்களும், தீபாராதனைகளும் நடந்தது. தொடர்ந்து மேளதாளம் முழங்க சுவாமி புறப்படும் நடந்தது. பின்னர் மூலவர் செண்பகவல்லி சமேத கைலாசநாதருக்கு சிறப்பு அபிஷேகமும், அலங்காரமும், தீபாராதனைகளும் நடந்தது. இதில் சுற்றுவட்டாரங்களிலிருந்து ஏராளமான பக்தர்கள் கோவிலுக்கு வந்திருந்து சுவாமி தரிசனம் செய்தனர். அவர்களுக்கு பிரசாதம் வழங்கப்பட்டது. இதைப்போலவே நத்தம் அருகே குட்டூரில் உள்ள உண்ணாமலை அம்பாளர் உடனுறை அண்ணாமலையார் கோவிலிலும் பிரதோஷ விழா நடந்தது. இதில் மூலவருக்கும், நந்திக்கு சிறப்பு அலங்காரம் செய்யப்பட்டு 16 வகையான அபிஷேகமும், தீபாராதனைகளும் நடந்தது. இங்கும் பக்தர்கள் கலந்து கொண்ட தரிசனம் செய்தனர். தொடர்ந்து அவர்களுக்கு பிரசாதம் வழங்கப்பட்டது.

## ஆடி மாத முதல் செவ்வாய்: நத்தம் மாரியம்மன் கோவிலில் பக்தர்கள் சாமி தரிசனம்

நத்தம், ஜூலை 24-திண்டுக்கல் மாவட்டம் நத்தம் மாரியம்மன் கோவிலில் ஆடி மாத முதல் செவ்வாய்க்கிழமையை யொட்டி சிறப்பு பூஜைகள் நடந்தது. தொடர்ந்து மாரியம்மனுக்கு சிறப்பு அபிஷேகங்களும், அலங்காரம், தீபாராதனைகளும் நடந்தது. பின்னர் கோவில் வளாகம் முழுவதும் வண்ணமலர்களால் அலங்கரிக்கப்பட்டு பூச்சொறிதல் விழா நடந்தது. இதில் அசோகநகர், மீனாட்சிபுரம், தெலுங்கர் தெரு, கோவில்பட்டி, மாரியம்மன் கோவில் தெரு, கர்ணம் தெரு, செட்டியார்குளத்தெரு, காமராஜர் நகர் உள்ளிட்ட பகுதிகளை சேர்ந்த பொதுமக்கள் கையில் பூதட்டுகளுடன் ஊர்வலமாக கோவிலுக்கு சென்று சாமி தரிசனம் செய்தனர். இதைப்போலவே நத்தம் பகுதியில் உள்ள அம்மன் கோவில்களிலும் ஆடி முதல் செவ்வாய்க்கிழமையை

## விபத்துகளில் பெற்றோரை இழந்த குழந்தைகளுக்கு உதவிதொகை: அமைச்சர் தங்கம் தென்னரசு வழங்கினார்



விருதுநகர், ஜூலை 24-விருதுநகர் மாவட்ட கலெக்டர் அலுவலகக் கூட்டரங்கில் தொழிலாளர் நலன் மற்றும் திறன் மேம்பாட்டுத் துறையின் தொழிலக பாதுகாப்பு மற்றும் சுகாதார இயக்கம் சார்பில் நடைபெற்ற நிகழ்ச்சியில், மாவட்ட ஆட்சித்தலைவர் கருப்பிராஜ தலைமையில், விருதுநகர் சட்டமன்ற உறுப்பினர் சீனிவாசன் சிவகாசி மாநகராட்சி மேயர் சங்கீதா இன்பம் ஆகியோர் முன்னிலையில், பட்டாசுத் தொழிற்சாலைகளில் ஏற்பட்ட விபத்துகளில் பெற்றோரை இழந்த தொழிலாளர்களின் 38 குழந்தைகளுக்கு மாந்தோறும் ரூ.2000 வீதம் மொத்தம் ரூ.5.20 இலட்சம் மதிப்பிலான மாதாந்திர பராமரிப்பு உதவித்தொகைக்கான ஆணைகளை அமைச்சர் தங்கம் தென்னரசு வழங்கினார். பின்

னர் அமைச்சர் தெரிவித்ததாவது:- பட்டாசுத் தொழிற்சாலை விபத்துக்களில் தாய், தந்தை இருவரில் எவரேனும் ஒருவர் மரணமடைந்த நிகழ்வில் பராமரிப்பு உதவித்தொகையாக (18 வயது பூர்த்தியாகும் வரை) மாதந்தோறும் ரூ.2000/- மும் மற்றும் தாய், தந்தை இருவரும் மரணமடைந்த நிகழ்வில் பராமரிப்பு உதவித்தொகையாக (18 வயது பூர்த்தியாகும் வரை) ரூ.4000/- மும் வழங்கப்படும். அதன்படி, விருதுநகர் மாவட்டத்தில், கடந்த பட்டாசு விபத்துக்களில் பெற்றோரை இழந்த தொழிலாளர்களின் 38 குழந்தைகளுக்கு நவம்பர் 2024 முதல் மே-2025 வரையிலான 7 மாதங்களுக்கான மாதாந்திர உதவித்தொகை ரூ.5.20 லட்சம் வழங்கப்பட்டுள்ளது. மேலும், அரசு கல்லூரி

கள், அரசு உதவி பெறும் கல்லூரிகள் மற்றும் சுயநிதி கல்வி கீழ் பரிலும் மாணவர்களுக்கு கல்வி உதவித்தொகையும் வழங்கப்படும். இது போன்று பட்டாசு தொழிற்சாலை விபத்துக்களில் உயிரிழக்கின்ற தொழிலாளர்களின் குழந்தைகளுடைய உயர் கல்வி வரையிலான கல்வி செலவுகளுக்கு தமிழ்நாடு அரசு என்றும் உறுதுணையாக இருக்கும் என அமைச்சர் தங்கம் தென்னரசு தெரிவித்தார். இந்தநிகழ்வில் தொழிலக பாதுகாப்பு மற்றும் சுகாதாரம் இணை இயக்குநர்கள் ரவிச்சந்திரன், ராஜ்குமார், விருதுநகர் நகர்மன்ற தலைவர் மாதவன், பட்டாசு தொழிலாளர்களுடைய குழந்தைகள், உள்ளாட்சி பிரதிநிதிகள் மற்றும் அரசு அலுவலர்கள் உட்பட பலர் இருந்தனர்.

## அலங்காநல்லூர் பேரூராட்சியில் உங்களுடன் ஸ்டாலின் திட்டமுகாம் வெங்கடேசன் எம்.எல்.ஏ. தொடங்கி வைத்தார்



அலங்காநல்லூர், ஜூலை 24-அலங்காநல்லூரில் உங்களுடன் ஸ்டாலின் திட்டமுகாமை வெங்கடேசன் எம்.எல்.ஏ. தொடங்கி வைத்தார். மதுரை மாவட்டம் அலங்காநல்லூர் பேரூராட்சியில் உங்களுடன் ஸ்டாலின் திட்டமுகாமினை சோழவந்தான் சட்டமன்ற உறுப்பினர் வெங்கடேசன் தொடங்கி வைத்தார். இதில் 1 முதல் 8 வார்டுகள் வரை உள்ள பொதுமக்கள் ஏராளமானோர் கலந்து கொண்டனர். இந்த முகாமில்

பட்டா மாற்றுதல், பென்சன், மகளிர் உரிமைத் தொகை, மருத்துவ காப்பீடு, ஆதார், உள்ளிட்ட பல்வேறு மனுக்களை அந்தந்த துறைச் சார்ந்த அரங்குகளில் உள்ள அலுவலர்கள் பொதுமக்களிடமிருந்து மனுக்களை பெற்றனர். மேலும் பொதுமக்கள் மற்றும் மாற்றுத்திறனாளிகள் தங்களது கோரிக்கை மனுக்களை சட்டமன்ற உறுப்பினரிடம் வழங்கினர். இந்த நிகழ்ச்சியில் வாடிப்பட்டி தாசில்தார்

ராமச்சந்திரன், பேரூராட்சி உதவி இயக்குனர் மணிகண்டன், செயல் அலுவலர் சிவக்குமார், அவைத் தலைவர் பாலசுப்ரமணியன், ஒன்றிய செயலாளர்கள் தன்றாஜ், லர்கள் பொதுமக்களிடமிருந்து மனுக்களை பெற்றனர். மேலும் பொதுமக்கள் மற்றும் மாற்றுத்திறனாளிகள் தங்களது கோரிக்கை மனுக்களை சட்டமன்ற உறுப்பினரிடம் வழங்கினர். இந்த நிகழ்ச்சியில் வாடிப்பட்டி தாசில்தார்

## பரமக்குடி ஆயிர வைசிய சபை புதிய நிர்வாகிகள் பதவியேற்பு



பரமக்குடி, ஜூலை 24-பரமக்குடி ஆயிர வைசிய சபை புதிய நிர்வாகிகள் பதவியேற்பு நேற்று நடந்தது. ராமநாதபுரம் மாவட்டம், பரமக்குடி ஆயிர வைசிய சபை தேர்தல் கருந்த 20 ஆம் தேதி நடைபெற்றது. இதில் வெற்றி பெற்ற நிர்வாகிகள் பதவி ஏற்பு விழா சபை மகாலில் நடைபெற்றது.

சபை புதிய தலைவராக பாலுச்சாமி, இணைத்தலைவராக ராசி போஸ், செயலாளராக லெனின் குமார், பொருளாளராக சுப்பிரமணியன் ஆகியோர் தேர்வு செய்யப்பட்டனர்.

தலைவர், இணைத்தலைவர் உறுதிமொழி ஏற்று பதவியேற்றனர். மேலும் ஆயிர வைசியமேல்நிலைப்பள்ளியின் செயலாளராக சதீஷ்குமார், ஆயிர வைசிய மெட்ரிக் பள்ளி செயலாளராக ராஜேஷ்கண்ணன், பி.எட்., கல்லூரி செயலாளர் துட்சிணாமூர்த்தி, துவக்கப்பள்ளி செயலாளர் ராஜேஷ் குமார் மற்றும் 37

நிர்வாகிகளும் பதவியேற்றனர். தேர்தல் அதிகாரியாக அம்பலம் ஜெயராமன் செயல்பட்டார்.

பதவியேற்று புதிய நிர்வாகிகளுக்கு வாழ்த்துக்கள் தெரிவித்தனர்.

## நத்தம் அருகே வீட்டின் முன்பு நிறுத்தி வைக்கப்பட்ட பைக் திருட்டு

நத்தம், ஜூலை 24-திண்டுக்கல் மாவட்டம் நத்தம் அருகே விளாம்பட்டியை சேர்ந்தவர் பொன்னர்(48). இவரது மகன் மணிகண்டன்(24), தனியார் பால் நிறுவனத்தில் பணிபுரிந்து வருகிறார். இவர் சம்பவத்தன்று இரவு வேலை முடிந்து வீட்டிற்கு சென்று விட்டு பைக்கை வீட்டின் வெளியே நிறுத்திவிட்டு சென்றார். பின்னர் மறுநாள் அதிகாலை வேலைக்கு செல்வதற்காக வந்த பார்த்த போது பைக்கை காணவில்லை. இது குறித்து மணிகண்டன் நத்தம் போலீசில் புகார் செய்தார். அதன்பேரில் சப்-இன்ஸ்பெக்டர் தர்மர் வழக்கு பதிவு செய்து விசாரணை நடத்தி வருகிறார்.



● சென்னை அப்போலோ மருத்துவமனையில் அனுமதிக்கப்பட்டு சிகிச்சை பெற்று வரும் முதல்வர் மு.க.ஸ்டாலின் நேற்று மருத்துவமனையிலிருந்து காணொலிக்காட்சி வாயிலாக "உங்களுடன் ஸ்டாலின்" திட்டப்பணிகளின் முன்னேற்றம் குறித்து முகாம்களில் கலந்து கொண்ட பயனாளிகளிடம் கோரிக்கைகள் குறித்த விவரங்களை கேட்டறிந்தார்.



● சென்னை திரு.வி.க.நகர் மண்டலம் வார்டு-74 மங்களபுரம் கிருஷ்ணதாஸ் பிரதான சாலையில் உள்ள சென்னை தொடக்கப்பள்ளியில் நேற்று நடைபெற்ற "உங்களுடன் ஸ்டாலின்" திட்ட முகாமினை பார்வையிட்டு முகாமில் பங்கேற்ற கர்ப்பிணி தாய்மார்களுக்கு ஊட்டச்சத்து பெட்டகங்களை இந்து சமய அறநிலையத்துறை அமைச்சர் பி.கே.சேகர்பாபு வழங்கினார். இதில் மேயர் ஆர்.பிரியா, சட்டமன்ற உறுப்பினர் தாயகம் கவி, மத்திய வட்டார துணை ஆணையாளர் எச்.ஆர்.கௌசிக் மற்றும் சரிதா மகேஷ்குமார், ஆர்.சரவணன் ஆகியோர் கலந்து கொண்டனர்.



● சென்னை சர்தார்பட்டேல் சாலையில் நிலவும் போக்குவரத்து நெரிசலை குறைக்கும் நோக்கில் சர்தார்பட்டேல் சாலையையும்-ராஜீவ்காந்தி சாலையையும் இணைக்கும் வகையில் மத்திய கைலாஷ் சந்திப்பில் அமைக்கப்பட்டு வரும் "எல்" வடிவ மேம்பாடு பணிகளை நேற்று பொதுப்பணித்துறை அமைச்சர் எ.வ.வேலு களஆய்வு மேற்கொண்டார்.

### 3 மாவட்ட கலெக்டர்களுடன்...(1-ம் பக்க தொடர்ச்சி)

திட்டப் பணிகளின் முன்னேற்றம் குறித்து முதல்வர் மு.க.ஸ்டாலின் நேற்று காணொலி வாயிலாக கன்னியாகுமரி மாவட்ட கலெக்டர் ஆர்.அழகு மீனா, காஞ்சிபுரம் மாவட்ட கலெக்டர் பவங்குமார் ஜி. கிரியப்பனவர் ஆகியோருடன் ஆய்வு மேற்கொண்டார்.

இந்த ஆய்வின் போது, முதல்வர் மு.க.ஸ்டாலின் "உங்களுடன் ஸ்டாலின்" முகாம்களில் மக்களிடமிருந்து பெறப்படும் மனுக்கள் மீது உரிய நடவடிக்கைகளை உடனடியாக எடுக்க வேண்டும் என்றும், முகாம்களுக்கு மனுக்களை அளிக்க வரும் மக்களுக்குத் தேவையான வசதிகள் செய்து தரப்பட வேண்டும் என்றும் அறிவுறுத்தியு்னார். இதுவரை அம்மாவட்டங்களில் நடத்தப்பட்ட முகாம்களின் எண்ணிக்கை, பெறப்பட்ட மனுக்களின் விவரங்கள் போன்றவை குறித்து மாவட்ட கலெக்டர்களுடன் கேட்டறிந்தார்.

அத்துடன் "உங்களுடன் ஸ்டாலின்" முகாமில் மனுக்கள் அளிக்க வருகை தந்த பயனாளிகளிடம் முதல்வர் மு.க.ஸ்டாலின் காணொலி வாயிலாக கலந்துரையாடி, அவர்களது கோரிக்கைகளின் விவரங்கள் குறித்து கேட்டறிந்து, அவற்றின் மீது உடனடியாக நடவடிக்கை எடுத்திட அலுவலர்களுக்கு உத்தரவிட்டார். "உங்களுடன் ஸ்டாலின்" முகாமில் கலந்து கொண்டு பயனடைந்த பயனாளிகள் முதல்வர் மு.க.ஸ்டாலினுக்கு நன்றி தெரிவித்துக் கொண்டனர்.

மேலும், அரசு தலைமைச் செயலாளர் முருகானந்தம் பல்வேறு துறை சார்ந்த திட்டங்கள் குறித்து முதல்வர் மு.க.ஸ்டாலின் ஆலோசனை மேற்கொண்டார். பல்வேறு கோப்புகளை பார்வையிட்டு ஒப்புதல் அளித்தார். இந்நிகழ்வின் போது, அரசு உயர் அலுவலர்கள் உடனிருந்தனர். இவ்வாறு அதில் கூறப்பட்டுள்ளது.



● சென்னை தலைமைச்செயலகத்தில் வேளாண்மை, உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் தமிழ்நாடு வேளாண்மை பல்கலைக்கழகத்தின் திட்டங்கள் மற்றும் ஆராய்ச்சிகள் தொடர்பான ஆய்வுக்கூட்டம் நடைபெற்றது. இதில் வேளாண் உற்பத்தி ஆணையர் வ.தட்சிணாமூர்த்தி, வேளாண்மை இயக்குநர் பி.முருகேஷ், சர்க்கரைத்துறை இயக்குநர் த.அன்பழகன், பதிவாளர் சு.திருவேந்தன் ஆகியோர் கலந்து கொண்டனர்.



● அரியலூர் மாவட்டத்தில் அ.தி.மு.க. பொதுச்செயலாளரும், எதிர்க்கட்சி தலைவருமான எடப்பாடி கே.பழனிசாமி எழுச்சிப்பயணம் மேற்கொண்டிருந்தபோது உதவி கோரிய உத்திராணி பச்சைமுத்து என்ற பெண்மணிக்கு நேற்று மருத்துவ செலவுகளுக்கு தேவையான நிதி உதவியை வழங்கினார். உடன் அரியலூர் மாவட்ட செயலாளர் தாமரை உள்ளார்.

## அரசுமுறை பயணமாக பிரதமர் மோடி இங்கிலாந்து பயணம்

புதுடெல்லி, ஜூலை 24- இங்கிலாந்து, மாலத்தீவு ஆகிய 2 நாடுகளுக்கு நேற்று (ஜூலை 23) சுற்றுப் பயணமாக பிரதமர் மோடி புறப்பட்டார். அரசுமுறை பயணமாக, நேற்று (ஜூலை 23) பிரதமர் மோடி டெல்லியில் இருந்து இங்கிலாந்து புறப்பட்டு சென்றார். அந்நாட்டு பிரதமர் கெய்ர் ஸ்டர்மருடன் பல்வேறு பிரச்சினைகள் குறித்து விரிவான பேச்சுவார்த்தை நடத்துகிறார். பிரதமர் மோடி முதலில், 23 மற்றும் 24-ம் தேதிகளில் இங்கிலாந்து செல்கிறார். அவர் இங்கிலாந்து செல்வது, இது 4-வது தடவை ஆகும். அப்போது இருதரப்பு உறவுகள் மட்டுமின்றி, பிராந்திய, சர்வதேச முக்கியத்துவம் வாய்ந்த பிரச்சினைகள் குறித்தும் இருவரும் பேசுகிறார்கள். வர்த்தகம், பொருளாதாரம், தொழில்நுட்பம், புத்தாகம், பாதுகாப்பு, பருவநிலை, சுகாதாரம், கல்வி, மக்களிடையிலான உறவுகள் ஆகியவை பற்றியும் விவாதிக்கிறார்கள். இந்த பயணத்தின் முக்கிய அம்சமாக, இந்தியா-இங்கிலாந்து தடையற்ற வர்த்தக ஒப்பந்தம் கையெழுத்தாகும் என்று எதிர்பார்க்கப்படுகிறது. இரு நாடுகளும் 3 ஆண்டுகளாக பேச்சுவார்த்தை நடத்தியதன் இறுதியில், ஒப்பந்தத்தில் கையெழுத்திடுகின்றன. பின்னர், இங்கிலாந்தில் சுற்றுப்பயணத்தை வெற்றிகரமாக முடித்து விட்டு அங்கிருந்து 25-ம் தேதி பிரதமர் மோடி மாலத்தீவு செல்கிறார். அவர் அங்கு செல்வது, இது 3-வது தடவை ஆகும். மாலத்தீவு அதிபராக முகமது முய்சு கடந்த 2023-ம் ஆண்டு நவம்பர் மாதம் பதவியேற்ற பிறகு இந்திய தலைவர் ஒருவர் செல்வது இதுவே முதல் முறை ஆகும். 26-ம் தேதி நடைக்கும் மாலத்தீவின் 60-வது சுதந்திர தின கொண்டாட்டத்தில் சிறப்பு விருந்தினராக கலந்து கொள்கிறார்.

## அரியலூர், கங்கைகொண்ட சோழபுரத்தில் மாமன்னர் ராஜேந்திர சோழனின் முப்பெரும் விழா தொடங்கியது

ஜெயங்கொண்டம்,ஜூலை24- தமிழ்நாடு அரசு சார்பில் கங்கைகொண்ட சோழபுரத்தில் மாமன்னர் ராஜேந்திர சோழனின் முப்பெரும் விழா தொடங்கியது. இதில் அமைச்சர்கள் சிவசங்கர், தங்கம் தென்னரசு, மு.பெ.சாமிநாதன் உள்ளிட்டோரும் பங்கேற்றனர்.

அரியலூர் மாவட்டம் ஜெயங்கொண்டம் அருகே அமைந்துள்ள, மாமன்னர் ராஜேந்திர சோழனால் ஆயிரம் ஆண்டுகளுக்கு முன்பு கட்டப்பட்ட கங்கை கொண்ட சோழபுரம் பிரகதிஸ்வரர் கோவில், யுனெஸ்கோ உலக பாரம்பரிய சின்னமாக அறிவிக்கப்பட்டுள்ளது.

மாமன்னர் ராஜேந்திர சோழனின் பிறந்தநாளை அரசு விழாவாகக் கொண்டாட பல்வேறு தரப்பினரும் விடுத்த கோரிக்கையை ஏற்று, தமிழ்நாடு முதலமைச்சர் மு.க.ஸ்டாலின் தலைமையிலான அரசு கடந்த 2021-ம் ஆண்டு முதல் அவரின் பிறந்தநாளை ஆடி மாத திருவாதிரை விழாவாக வெகு விமரிசையாகக் கொண்டாடி வருகிறது.

இந்த ஆண்டு ஆடி திருவாதிரை விழா நேற்று கோலாகலமாகத் தொடங்கியது. இந்த விழா, மாமன்னர் ராஜேந்திர சோழனின் பிறந்தநாள் விழா, கங்கைகொண்ட சோழபுரம் கோவிலை அவர் கட்டத் தொடங்கிய ஆயிரமாவது ஆண்டு விழா மற்றும் தென்கிழக்கு ஆசிய நாடுகள் மீது படையெடுத்துச் சென்ற ஆயிரமாவது ஆண்டு நிறைவு விழா என முப்பெரும் விழாவாகக் கொண்டாடப்படுகிறது. விழாவுடையொட்டி அரியலூர் மாவட்டத்திற்கு நேற்று உள்ளூர் விடுமுறை அறிவிக்கப்பட்டுள்ளது. விழாவை முன்னிட்டு நேற்று காலை பிரகதிஸ்வரருக்கு சிறப்பு அபிஷேக, ஆராதனைகள் நடைபெற்றன. பின்னர் யாழிசை நிகழ்ச்சி நடைபெற்றது. அதனை தொடர்ந்து நாட்டிய நாடகம், கிராமிய இசை மற்றும் நடன நிகழ்ச்சிகள் நடைபெற்றன. மதியம் "சோழர்கள் புகழுக்கு பெரிதும் காரணம் நிர்வாகத்தினால் பேரர் வெற்றிகளே!" என்ற தலைப்பில் பட்டிமன்றம் நடைபெற்றது. இதனைத் தொடர்ந்து பல்சுவை நிகழ்ச்சிகள், நடைபெற்றன. மாலைமீல் ராஜேந்திரசோழன் நாடகம், மயில் காவடி, கிராமியப் பாடல்கள் நிகழ்ச்சி நடைபெறுகிறது. இதில் அமைச்சர்கள் சிவசங்கர், தங்கம் தென்னரசு, மு.பெ.சாமிநாதன் உள்ளிட்டோரும் பங்கேற்றனர்.



● மதுரை மாநகர் மாவட்ட தெற்கு 3-ம் பகுதி 88-வது வட்ட அ.தி.மு.க. சார்பில் கிழக்கு வட்ட செயலாளர் ஆ.மார்ஸ்லின் டிமிட்ரோ தலைமையிலும், பகுதி செயலாளர் கறிக்கடை முத்துகிருஷ்ணன் முன்னிலையிலும் அனுப்பாண்டி பேருந்து நிலையம் அருகில் நடைபெற்ற தெருமுனை பிரச்சாரக்கூட்டத்தில் முன்னாள் அமைச்சர் செல்லூர் கே.ராஜா எம்.எல்.ஏ. பேசினார். இதில் நிர்வாகிகள் வில்லாபுரம் ராஜா, எம்.எஸ்.பாண்டியன், ஆர்.அண்ணாத்துரை, பா.காமர், ரோசிரியர் ஜெயபால், வி.பி.ஆர்.செல்வகுமார், கவுன்சிலர் பிரமோ டிமிட்ரோ, ஓட்டுநர் திருமுருகன், கே.கலைச்செல்வம், ஜோசாதனில்லால், காதர் அம்மாள், ஜி.மணிகண்டன், ஏ.சுந்தர், எம்.ஜி.ஆர்.நாகராஜன் ஆகியோர் கலந்து கொண்டனர்.